

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീപാർഥസാരഥിദാസേന കൃതം

|| ശ്രീപദ്മാവതീദേവീസമേത
ശ്രീനിവാസസുപ്രഭാതം ||

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

ശ്രീമതേ രാമാനുജായ നമഃ

॥ ശ്രീപദ്മാവതീദേവീസമേത ശ്രീനിവാസസുപ്രഭാതം ॥

നമാമി പദ്മാവതിപാദപങ്കജം
കരോമി പദ്മാവതിപുജനം സദാ |
വദാമി പദ്മാവതിനാമ സുന്ദരം
ഭജാമി കല്യാണപുരാധിപം സദാ ॥ 1 ॥

ഗോവിന്ദ ഗോപാല സുരേശവന്ദ്യ
ഭീനാർത്തിഹാരിൻ ഭഗവൻ മുകുന്ദ |
ശ്രീനാഥ കല്യാണപുരാധിരാജ
കാരുണ്യമൂർത്തേ തവ സുപ്രഭാതം ॥ 2 ॥

സർവ്വജ്ഞ സർവ്വപ്രഭ സർവ്വശേഷിൻ
സ്വാമിൻ ഹയശ്രീവ പതംഗകേതോ |
കംസഘ്ന കല്യാണപുരാധിരാജ
കല്യാണമൂർത്തേ തവ സുപ്രഭാതം ॥ 3 ॥

സമാശ്രിതാനാമഭയപ്രദാതഃ
സർവ്വാന്തരാത്മൻ സകലാധിനാഥ |
ലോകേശ കല്യാണപുരാധിവാസിൻ
അനാദിമൂർത്തേ തവ സുപ്രഭാതം ॥ 4 ॥

ചക്രാദിരേഖാങ്കിതപാദപദ്മ
പ്രസന്ന നാരായണ ദേവദേവ |
ചൈദ്യഘ്ന കല്യാണപുരാധിരാജ
ഹേ വിശ്വമൂർത്തേ തവ സുപ്രഭാതം ॥ 5 ॥

വിഷ്ണോ ഹൃഷീകേശ വിഭോ മുരാരേ
ശ്രീകൃഷ്ണ പദ്മാക്ഷ ഹരേ നൃസിംഹ |

ശ്രീരാമ കല്യാണപുരാധിരാജ
ഹേ ചക്രപാണേ തവ സുപ്രഭാതം || 6 ||

വൈകുണ്ഠ ദാമോദര വിശ്വഗോപ്തഃ
ഭൂമീശ നീളാപ്രിയ ഖഡ്ഗപാണേ |
ലക്ഷ്മീശ കല്യാണപുരാധിരാജ
ഹേ പുതനാരേ തവ സുപ്രഭാതം || 7 ||

ഉപേന്ദ്ര കൽകിൻ കമന്ധരൂപ
സഹസ്രബാഹോ വസുദേവസുനോ |
അനന്ത കല്യാണപുരാധിരാജ
ഹേ ലോകബന്ധോ തവ സുപ്രഭാതം || 8 ||

അനന്തകല്യാണഗുണാഭിരാമ
സുവർണ്ണനദ്യാസ്തടനിത്യവാസ |
ഗോദേശ കല്യാണപുരാധിരാജ
കൗന്തേയബന്ധോ തവ സുപ്രഭാതം || 9 ||

ബ്രഹ്മർഷിരുദ്രാർച്ചിതപാദപദ്മ
ഗജേന്ദ്രമോക്ഷപ്രദ ശേഷശായിൻ |
പദ്മേശ കല്യാണപുരാധിരാജ
ശേഷാദ്രിവാസിൻ തവ സുപ്രഭാതം || 10 ||

ത്രിലോകനാമാച്യുത കൈടഭാരേ
യഥോക്തകാരിൻ പ്രണവസ്വരൂപ |
കാകുത്സ്ഥ കല്യാണപുരാധിരാജ
ചന്ദ്രാർക്കചക്ഷുസ്തവ സുപ്രഭാതം || 11 ||

ഹേ വീര സത്യവ്രത പാർത്ഥസൂത
ഹേ പുണ്ഡരീകാക്ഷ മനോഭിരാമ |
ശ്രീകാന്ത കല്യാണപുരാധിരാജ
കോദണ്ഡപാണേ തവ സുപ്രഭാതം || 12 ||

പ്രതപ്തചാമീകരതുല്യതേജഃ

ഹേമാബ്ജദേവീപ്രിയ ശൗരിരാജ |

മധുഘ്ന കല്യാണപുരാധിരാജ

സപ്താദ്രിവാസിൻ തവ സുപ്രഭാതം || 13 ||

സീതാസമാലിംഗിത സുന്ദരാംഗ

സുർയാമ്പയാലംകൃതിരത്ന രാമ |

ഖരഘ്ന കല്യാണപുരാധിരാജ

ഹേ താടകാരേ തവ സുപ്രഭാതം || 14 ||

ശ്രീഖണ്ഡനക്ഷേത്രസമീപവാസിൻ

ഗോവർദ്ധനോദ്ധാരക നന്ദസുനോ |

ഹേ നാഥ കല്യാണപുരാധിരാജ

ഹേ ദീനബന്ധോ തവ സുപ്രഭാതം || 15 ||

ഹൃത്പദ്മമധ്യേ കൃതനിത്യവാസ

ദ്വുരാജപുത്രീപ്രിയ മേഘവർണ്ണ |

ഹേ ശൂര കല്യാണപുരാധിരാജ

ഹേ സ്തംഭസുനോ തവ സുപ്രഭാതം || 16 ||

ക്ഷീരാബ്ധിമധ്യേ ശ്രിതഭോഗതൽപ

ലക്ഷ്മയാ സമാസേവിതപാദപദ്മ |

ഹേ ദേവ കല്യാണപുരാധിരാജ

കോട്യർക്കകാന്തേ തവ സുപ്രഭാതം || 17 ||

പദ്മാവതീരമണ മത്സ്യ വരാഹരൂപിൻ

സ്വാമിൻ ത്രിവിക്രമ വിഭോ ജിതജാമദഗ്ന്യ |

ശ്രീരംഗനാഥ മമ ദശാസ്യഹന്തഃ

കല്യാണപത്തനപതേ തവ സുപ്രഭാതം || 18 ||

ശ്രീവേംകടേശ പുരുഷോത്തമ ശാർങ്ഗപാണേ

വക്ഷസ്സഥകൗസ്തുഭമണേ ധൃതപാഞ്ചജന്യ |

വൈധൂർയരത്നമണിമൗക്തികഹാരധാരിൻ
കല്യാണപത്തനപതേ തവ സുപ്രഭാതം || 19 ||

പ്രഭും ശമ്പുരീശം വിനാ യോ ന നാഥഃ
സദാ ശമ്പുരീശം ഭജാമി സ്മരാമി |
ഹരേ ശമ്പുരീശ പ്രസീദ പ്രസീദ
പ്രഭോ ശമ്പുരീശ പ്രയച്ഛ പ്രിയം ത്വം || 20 ||

ഏതാനി കല്യാണപുരേശ്വരസ്യ
നാമാനി ഭക്തപ്രിയദായകാനി |
ഭക്ത്യാ പഠന്തസ്സുകലാർത്ഥസിദ്ധിം
അത്യുത്തമം മോക്ഷപദം ഭജന്തി || 21 ||

|| ഇതി ശ്രീപദ്മാവതീദേവീസമേത ശ്രീനിവാസസുപ്രഭാതം സംപൂർണം ||